

سنّت کی مختلف جہات اور شریعتِ اسلامیہ میں اس کا مقام (ایک جائزہ)

مقبول حسن*

کتاب اللہ کے بعد رسول اللہ کی "سنّت" شریعتِ اسلامیہ کا دوسرا مآخذ و مصدر ہے، یہ قرآن کریم کی تشریح و توضیح اور خود کئی مستقل احکاماتِ دین کا ذریعہ ہے۔ اتباع سنّت کے بغیر اتباع خدا ہو، نہیں سکتی یہ بات نقی و عقلي دونوں حیثیتوں سے مسلم ہے۔

سنّت کا لغوی مفہوم

سنّت کے لفظی معنی طور پر یقین، راستہ، دستور، طبیعت، عادت، شریعت اور رواج کے ہیں۔ اس طرح سنّت النبی کے لفظی معنی، نبی ﷺ کا اپنا یا ہوا طریقہ اور سنّت اللہ کے لفظی معنی، اللہ تعالیٰ کا دستور اور طریقہ ہے۔ (۱)

قرآن مجید میں سنّت کا لفظ یوں استعمال ہوا ہے:

سُنَّةَ اللَّهِ فِي الَّذِينَ خَلَقَ مِنْ قَبْلِ وَلَنْ تَجِدَ لِسُنْنَةَ اللَّهِ تَبَدِّيلًا (۲)

"اللہ کا یہی طریقہ ان کے بارے میں بھی تھا جو ان سے پہلے گزر گئے ہیں اور آپ کو اللہ کے کسی دستور میں کوئی تبدیلی نہیں ملے گی۔"

وَلَنْ تَجِدَ لِسُنْنَتَ اللَّهِ تَحْوِيلًا (۳)

"اور آپ اللہ تعالیٰ کے دستور میں کوئی تغیر و تبدل نہیں پائیں گے۔"

امام طبری کے مطابق:

"سنّت قابلٍ تقلید مثال اور لائق اتباع چیز کو کہتے ہیں۔" (۴)

جیسا کہ لبید بن رہیعہ کا شعر ہے۔

من مشعر سنہ لهم آباءُهم ولكل قوم سنہ و اما مها (۵)

"اس سے پہلے اس کے باپ دادا نے زندگی کی عظمت اور مثال قائم کر دی۔"

مصطفیٰ السباعی کے مطابق:

* استاذ پروفیسر، شعبہ علوم اسلامیہ، بحیرہ کان کار ساز کراچی، پاکستان۔

”عربی لغت میں سنت کے معنی طریق کار اور طریق عمل کے ہیں۔ جیسا کہ رسول اللہ نے بھی فرمایا ہے: جس نے کوئی اچھا طریقہ جاری کیا تو اُسے، اس کا اجر اور قیامت تک اس پر عمل کرنے والوں کا اجر و ثواب ملے گا اور جس نے غلط رواج قائم کیا تو اُسے اس عمل کا گناہ اور قیامت تک اس پر عمل کرنے والوں کا گناہ ملے گا۔“ (۶)

موسوعۃ الفقہیہ کویت کے مطابق:

”الطريقة والعادة والسيرۃ، حميدة كانت او ذميمة، ثم استعملت في الطريقة المحمودة المستقيمة۔“ (۷)

”سنت کے (لغوی) معنی راستہ، عادت، اچھے یا بے طور طریق کے ہیں، پھر اس لفظ کا استعمال قابل تعریف اور درست طریقے کے لیے کیا جانے لگا۔“
معروف عالم دین مولانا نقی امینی کے مطابق:

”سنت کے لغوی معنی مردجہ طور طریقے کے ہیں۔“ (۸)

سُنّت کی اصطلاحی تعریف

اسلامی اصطلاح میں سنت کا لفظ رسول اللہ کی نسبت سے استعمال ہوتا ہے اور سنت سے مراد حضور اکرم کے وہ اقوال، افعال، تقریرات اور آپ ﷺ کے اخلاق جلیلہ ہیں جو آپ ﷺ نے اللہ تعالیٰ کی تعلیمات کی روشنی میں اختیار فرمائے۔ جب علماء، سنت کی اصطلاح استعمال کرتے ہیں تو ان کے یہاں قول فعل اور تقریر کے علاوہ صحابہ کرام کے اقوال اور افعال بھی مراد ہوتے ہیں۔ فقهاء و اصولیین اور محدثین کے ہاں سنت کو اس طرح متعارف کیا گیا ہے:

امام شافعی رحم اللہ علیہ نے سنت کے بارے فرمایا:

”حضور کی سنتیں تین طرح کی ہیں، یا تو قرآن میں جو حکم ہے وہی سنت رسول میں بھی ہے، اور قرآن میں کوئی حکم مجمل ہے اور سنت نے اس کو واضح کر دیا ہے، یا قرآن مجید اس سلسلہ میں خاموش ہے اور سنت کے ذریعہ اس صورت کا حکم معلوم ہوتا ہے۔“ (۹)

مولانا نقی امینی کے مطابق:

”فقہاء کی اصطلاح میں سنت سے رسول اللہ ﷺ کے تمام اقوال و افعال اور دوسروں کے وہ اقوال و افعال بھی اس بنیاد پر سنت میں داخل ہیں کہ ان کے پاس اس کے لیے رسول اللہ کی قوی یا فعلی سند موجود ہوگی۔“ -- اس کے بعد آپ محوالہ نور الانوار لکھتے ہیں: -- السنة تطلق على قول الرسول و فعله و سكوته و على اقوال

الصحابۃ و افعالہم۔ یعنی، ”سنّت“ کا اطلاق رسول اللہ کے قول و فعل پر آپ ﷺ کے سکوت پر اور صحابہؓ کے اقوال پر ہوتا ہے۔” (۱۰)

صاحب ”کشف الاسرار“ نے سنّت کی یوں تعریف بیان کی ہے:

”السنّة الطريقة المسلوکة فی الدین ، من غير افتراض ولا واجب۔“ (۱۱)

”سنّت سے مراد ایسا طریقہ جاری ہے جو نہ فرض ہونہ واجب۔“

ابن عابدین کے مطابق سنّت کی اصطلاحی تعریف ہے:

”ما ثبت بقوله الصلوٰۃ والسلام او بفعله و ليس بواجب ولا مستحب۔“ (۱۲)

”جو (چیز یا بات) رسول اکرم کے قول و فعل سے ثابت ہو اور واجب و مستحب بھی نہ ہو،“

مصطفیٰ الساعی لکھتے ہیں:

”وقد تطلق السنّة فی اصطلاح المحدثین ، على مادل عليه دلیل شرع سواء كان ذلك

فی الكتاب العزيز او عن النبي او اجتهد فيه الصحابہ رضی الله عنہم کجمع المصحّف

، وحمل الناس علی القراءۃ بحرف واحد وتدوین المداوین ويقابل ذلك ، البدعة ، ومنه

قوله عليکم بستنی وسنة الخلفاء الراشدین من بعدی۔“ (۱۳)

”محمدین کے نزدیک ”سنّت“ کا اطلاق ہر اس عمل پر ہوتا ہے جو کسی بھی شرعی دلیل سے ثابت ہو، خواہ قرآن مجید میں ہو، یا نبی کریم سے منقول ہو یا صحابہؓ کرامؓ نے اس میں اجتہاد کیا ہو، جیسا کہ قرآن مجید کی جمع و تدوین یا ایک طریقہ پر (یعنی قریشی لغت کی مطابق) قرآن پڑھنے پر لوگوں کو جمع کرنا یا قانون بندی کرنا، اس کا مقابل لفظ ”بدعت“ ہے۔ اسی معنی میں لفظ سنّت نبی کریم کے اس فرمان میں استعمال ہوا ہے، ”تم پر میری سنّت اور میرے بعد میرے خلفاء راشدین کی سنّت عمل کرنا لازم و ضروری ہے۔“

آپ مزید لکھتے ہیں:

”وفی اصطلاح الفقهاء ما ثبت عن النبي من غير افتراض ولا وجوب وتقابل الواجب

وغيره من الاحکام الخمسة ، وقد تطلق عندهم على ما يقابل البدعة ، ومنه قولهم---

طلاق البدعة کذا --- وطلاق السنّة کذا۔“ (۱۴)

”فقہاء کی اصطلاح میں سنّت سے مراد، ہر وہ حکم ہے جو نبی کریم سے ثابت ہوتا ہونہ تی فرض

ہوا ورنہ ہی واجب ہو۔ اس معنی کے اعتبار سے سنت کا لفظ، پانچ فقہی احکام میں سے فرض اور واجب کے مقابلہ میں استعمال ہوتا ہے، اسی طرح بعض اوقات سنت کا لفظ بدعت کے مقابلہ میں استعمال کیا جاتا ہے،۔۔۔ فقهاء کے قول ”طلاق سنت و طلاق بدعت“ میں سنت کا لفظ اسی معنی میں استعمال ہوا ہے۔“

امام بزدويٰ کے مطابق:

”ان السنۃ عندنا قد تقع علی سنته نبی علیه السلام و غيره و قال الشافعی مطلقاها طریقة النبی۔“ (۱۵)

”هم حفیوں کے نزدیک سنت کا اطلاق نبی ﷺ کے طریقہ اور آپ صَلَّی اللہُ عَلَیْہِ وَاٰلِہٖہ وَسَلَّمَ کے اصحاب کے طریقہ پر بھی ہوتا ہے، اس کے عکس امام شافعیؓ کے ہاں مطلقاً نبی اکرم صَلَّی اللہُ عَلَیْہِ وَاٰلِہٖہ وَسَلَّمَ کے طریقہ پر ہی سنت کا اطلاق ہوتا ہے۔“

ماکلی فقهاء کے نزدیک ”سنت“ کی تعریف ہے:

ال فعل المطلوب طلبًا غير جازم۔ (۱۶)

”وَهُوَ فَعْلٌ جَسَّ كَرْنَةٍ كَمَطَابِلَهُ كَيْأَيْهَا هُوَ، لِكِنْ مَطَابِلَهُ غَيْرُ حَتْمِيٍّ هُوَ، اس فَعْلٌ كَأَنْجَامَ دِينِيْنَ پَرَّ كُوئَيْ سَرَانِيْنَ۔“ (۱۷)

حنابلہ کی رائے ہے کہ سنت وہ فعل ہے جس کے انجام دینے پر ثواب اور انجام نہ دینے پر کوئی سزا نہیں۔ (۱۸)

سنت کی مختلف اقسام

- ۱۔ اپنی نوعیت بیان کے اعتبار سے رسول اللہ کی سنت تین طرح کی ہے۔
- ۲۔ قولي ۳۔ فعلی ۴۔ سکوتی یا تقریری

۱۔ سنت قولي یا قول رسول

سُنّتِ قولی یا قول رسول سے مراد ہر وہ لفظ ہے جو رسول اللہ کی زبان اقدس سے بیداری کی حالت میں بعد از نبوت قرآن کے علاوہ ادا ہوا ہو (۱۸)۔ ایسی خبر یا روایت جس میں آپ صَلَّی اللہُ عَلَیْہِ وَاٰلِہٖہ وَسَلَّمَ کے تذکرہ ملے وہ حدیث قولی کہلاتی ہے۔ مثلاً؛ آپ صَلَّی اللہُ عَلَیْہِ وَاٰلِہٖہ وَسَلَّمَ نے فرمایا:

إِنَّمَا الْأَعْمَالُ بِالْبَيْنَاتِ۔ (۱۹)

”اعمال کا دار و مدار نیتوں پر ہے۔“

۲۔ سُنّتِ فعلیٰ یا فعلِ رسول ﷺ

سنّت فعلیٰ میں ایسے افعال رسول داخل ہیں جو آپ ﷺ نے اختیار کیے ہوں۔ ایسی خبر یا روایت جس میں امور کا تذکرہ ملے وہ حدیث فعلیٰ کہلاتی ہے۔ مثلاً حضرت نعمان بن بشیرؓ روایت کرتے ہیں:

كَانَ رَسُولُ اللَّهِ عَلَيْهِ وَسَلَّمَ يَسْوِي صَفُوفَنَا إِذَا قُمْنَا إِلَى الصَّلَاةِ فَإِذَا أَسْتَوْبَيْنَا كَبَرَ۔ (۲۰)

”جب ہم نماز کے لئے کھڑے ہوتے تو رسول اللہ ہماری صفائی درست فرماتے۔ جب ہم سیدھے کھڑے ہو جاتے تو اللہ اکبر کہہ کر نماز شروع فرماتے۔“

اللہ تعالیٰ نے رسول اللہ ﷺ (کے اقوال و افعال) کی اتباع کا حکم دیا ہے، ارشادِ خداوندی ہے:

”وَاتَّبِعُوهُ لَعَلَّكُمْ تَهْتَدُونَ“

(نبی) کا اتباع کرو، تاکہ تم را راست پر آجائو۔ (۲۱)

اسی طرح رسول کی ذاتِ اقدس کو عمدہ نمونہ قرار دیا گیا ہے۔ جیسا کہ ارشادِ الہی ہے:

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔“ (۲۲)

”تم لوگوں کے لیے رسول اللہ کا ایک عمدہ نمونہ موجود تھا۔

۳۔ سُنّتِ سکوتیٰ یا سُنّتِ تقریریٰ یا تقریرِ رسول ﷺ

سنّتِ تقریریٰ سے مراد ایسے امور ہیں جو نبی کریم ﷺ کے سامنے واقع ہوئے ہوں اور آپ ﷺ نے ان پر خاموشی اختیار فرمائی ہو (یعنی انھیں آپ ﷺ کی تائید حاصل رہی ہو) گویا آپ ﷺ نے ایسے امور کی تصدیق کی ہو اور انھیں برقرار رکھا ہو۔ ایسی خبر یا روایت جس میں ایسے امور کا تذکرہ ملے وہ حدیث سکوتیٰ یا تقریریٰ کہلاتی ہے۔ مثلاً حضرت قیس بن عمروؓ کی روایت ہے:

”رَأَى النَّبِيُّ عَلَيْهِ السَّلَامُ رَجُلًا يُصَلِّي بَعْدَ صَلَاةِ الصُّبْحِ رَكْعَتَيْنِ، فَقَالَ رَسُولُ اللَّهِ عَلَيْهِ السَّلَامُ صَلَادَةُ الصُّبْحِ رَكْعَتَانِ، فَقَالَ الرَّجُلُ، إِنِّي لَمْ أَكُنْ صَلَّيْتُ الرَّكْعَتَيْنِ اللَّتَيْنِ قَبْلَهَا فَصَلَّيْتُهُمَا الْآنَ فَسَكَتَ رَسُولُ اللَّهِ عَلَيْهِ السَّلَامُ۔“ (۲۳)

یعنی حضور ﷺ نے کسی چیز کو کرتے ہوئے دیکھا اور اس پر سکوت فرمایا تو یہ اس کے صحیح ہونے پر دلیل ہو گی اور یہ اس بات پر دلالت کرے گا کہ بیان کے موقع پر سکوت حقیقی بیان ہی ہے، علامہ شوکاتی نے سنّتِ سکوتی کے بارے میں لکھا ہے:

”سنّت سکوتی یہ ہے کہ نبی کریم ﷺ کے سامنے کچھ کہا گیا، یا آپؐ کے زمانے میں کہا گیا اور آپؐ

کو معلوم ہوا مگر اس پر خاموش رہے اور گرفت نہیں کی، اسی طرح آپؐ کے سامنے یا آپؐ کے عہد میں کوئی عمل کیا گیا اور آپؐ تک اس کی خبر پہنچی مگر آپؐ نے اس پر نکیر نہیں فرمائی تو یہ آپؐ ﷺ کی طرف سے جواز پر محمول ہو گا۔^(۲۲)

مثلاً غزوہ بنی قریظہ کے موقع پر جب صحابہ کرام نے عصر کی نماز کے سلسلے میں اجتہاد کیا تھا جب کہ آپؐ کا

حکم تھا :

”لَا يُصَلِّيَنَّ أَحَدُ الْعَصَرِ الْأَفِيَّ بَنِي قُرِيظَةَ“^(۲۵)

”تم میں سے کوئی شخص نمازنہ پڑھے مگر بنی قریظہ میں جا کر۔“

چنانچہ بعض صحابہ نے اس کو حقیقت پر محمول کیا اور انہوں نے مغرب کی نماز کو موخر کیا اور بوقریظہ پہنچ کر نماز ادا کی، جب کہ دوسرے بعض صحابہ نے یہ سمجھا کہ اس حکم سے رسول اللہ کی مراد جلدی جانے پر ترغیب دینا ہے، تو انہوں نے راستہ ہی میں بروقت نماز پڑھ لی، جب حضور ﷺ کو دونوں فریقوں کے اس اجتہادی عمل کا پتہ چلا تو آپؐ ﷺ نے خاموشی اختیار کی اور کسی پر نکیر نہیں کی۔^(۲۶)

۳۔ سُقْتٍ متوارث اور سُقْتٍ غیر متوارث

۱۔ سُقْتٍ متوارث

اس سے مراد رسول اکرم ﷺ کے ایسے افعال و طرق ہیں جو عبادات مثلاً نماز۔ روزہ، زکوٰۃ اور حج وغیرہ سے متعلق ہیں اور حضور ﷺ کے زمانے سے لیکر اب تک مسلسل امت کے تعامل میں ہیں۔ ان کے جانے کے لیے کسی ذخیرہ حدیث کو زیادہ کریں کہ بھی ضرورت نہیں، بلکہ یہ خود بخود امت کے تاریخی تعامل سے روز روشن کی طرح عیال ہیں۔

۲۔ سُقْتٍ غیر متوارث

اس سے مراد رسول اکرم ﷺ کے دیگر تمام اقوال، انعام و سنن جو سُقْتٍ متوارث کے علاوہ ہیں۔ ان کے جانے کے لیے ذخیرہ حدیث کو کریں اور تاریخی ثبوت کی ضرورت ہوتی ہے۔ سُقْتٍ کی تقسیم کی بحث میں یہ تقسیم جسٹش ایس اے رحمن کی طرف سے سامنے لائی گئی تھی۔ جو انہوں نے ماہنامہ ترجمان القرآن کے صفحات میں پروفیسر عبدالحمید صدیقی سے مراسلت^(۲۷) میں ذکر کی تھی۔

۴۔ سُقْتٍ عین اور سُقْتٍ کفایہ^(۲۸)

۱۔ سُقْتٍ عین ۲۔ سُقْتٍ کفایہ

۱۔ سنتِ عین

اس سے مراد ایسا مسنون عمل ہے جو ہر مکف کے لیے لازم ہو اور اس سے تعلیل کا مطالبہ کیا گیا ہو۔

”ما یسن لکل واحد من المکلفین بعینہ۔“

”تمام مکلفین سے بعینہ کسی مسنون عمل کی بجا آوری۔“

یعنی ہر مکف کو یہ عمل الگ الگ ادا کرنا ہوتا ہے اور کسی اور کے ادا کرنے سے یہ سنت ادا نہیں ہو گی۔ مثال کے طور پر رمضان کے مہینے میں تراویح کی نماز، یہ کسی اور کے ادا کرنے سے کسی دوسرے پر ساقط نہیں ہوگی بلکہ ہر ایک مکف الگ سے اپنی اس نماز کا خود ذمہ دار ہے۔

۲۔ سنتِ کفایہ

اس سے مراد ایسے فعلِ مسنون کے ہیں جس کا من حیث الجمیع مطالبه ہونے کے انفرادی طور پر۔ اجتماعیت میں سے کسی نے بھی ادا کر دیا ہو تو باقی مکلفین پر ذمہ داری ختم ہو جاتی ہے۔

”حيث طلب الشارع الفعل فقط وليس من واحد بذاته او من معين ولم يكن الطلب

جاز ما۔“

”یعنی جب شارع کسی فعل کا بالعموم مطالبه کرے نہ کہ معین طور پر ایک، ایک شخص پر لازم کیا گیا ہو۔“

جس طرح نمازِ جنازہ، کہ اگر کسی علاقے میں کسی مسلمان کی نمازِ جنازہ کچھ لوگوں نے ادا کر دی تو بقیہ پر فریضہ ادا ہو گیا۔ امام یہیقیؓ نے المدخل الكبير الى السنن الكبری میں امام شافعیؓ کا ”کفایہ“ کے حوالے سے قول نقل کیا ہے، آپؐ نے فرمایا:

”جب تک مسلمان ان صفات پر قائم رہے، یعنی کچھ لوگوں نے تفقہ اختیار کیا۔ کچھ جنازوں میں شامل ہوتے رہے۔ کچھ نے جہاد میں شرکت کی اور بعض نے سلام کا جواب دیا اور باقی الگ رہے، تو وہ ہر معاملہ میں حصہ لینے والوں کی فضیلت کو پہنچاتے رہے اور اپنی کوتاہیوں کو پورا کرنے کی کوشش نہیں کی کہ وہ جانتے تھے کہ یہ لوگ ”کفایہ“ پر کاربند ہیں۔“

۳۔ افعالِ نبی کی نوعیتوں اور ان کے حکم کے اعتبار سے سُنّت کی تقسیم

علماءِ اصول کے مطابق حضور اکرم ﷺ کے جملہ افعال و اعمال / سُنّت۔ (جن کی خبر ہمیں احادیث سے ملتی ہے) کی تین چیزیں یا نوعیتیں ہیں:

۱۔ امور متعلقہ خصائصِ نبی ﷺ (سُفت مخصوصہ):

(۱)۔ وہ اعمال جو خاص طور پر آپ ﷺ کے لئے مخصوص تھے۔ مثلاً بیک وقت چار سے زیادہ بیویوں سے نکاح، صوم وصال وغیرہ۔ ایسا آپ ﷺ کے لئے جائز اور ہمارے لئے حرام ہے۔

(۲)۔ وہ اعمال جو آپ ﷺ کے لئے لازم اور ہمارے لئے مسنون و مباح ہیں۔ مثلاً تجدید کی نماز۔

۲۔ تشریعی اعمال و احکام (سُفت تشریعی):

یہ وہ افعال ہیں جن کا تعلق حقوقِ اللہ اور حقوق العباد اور اخلاقی ضابطوں سے ہے اور جن سے احکامِ الہی کا بیان اور وضاحت مقصود ہوتی ہے اور دراصل جس غرض کے لئے اللہ تعالیٰ نے آپؐ کو نبی و رسول کی حیثیت سے مبعوث فرمایا تھا۔ ان سب افعال و اعمال کی اتباع اور اطاعت امت پر فرض ہے۔ یہی دراصل آپؐ کی سُفت تشریعی ہے، جس کو ماننا اور اس پر عمل کرنا ضروری ہے۔

۳۔ حیاتِ انسانی سے متعلق اور طبعی امور (سُفت ذاتی یا سُفتِ زوائد):

اس سے مراد وہ امور ہیں جن کا تعلق حضورِ اکرم ﷺ کے اپنی ذاتی ذوق، طرزِ عمل (۲۹) اور اپنی ذاتی پسند و ناپسند سے تھا۔ یہ وہ افعال و اعمال ہیں جن کا تعلق خالصتاً شخصی آزادی اور انسانی مزاج و طبیعت سے ہوا کرتا ہے۔ ظاہر ہے حضورِ اکرم ﷺ نے ایک مخصوص دور، ماحول اور تمدن میں رہنے والے انسان کی حیثیت سے ایک ذاتی مزاج، پسند و ناپسند اور طبیعت کے اعتبار سے کوئی طرزِ عمل اختیار فرمایا تھا۔ آپ ﷺ کے اس طرح کے افعال کی پابندی امت پر فرض نہیں۔ یہ اعمال مباح کے زمرے میں ہیں۔ مثلاً نشست و برخاست، خورد و نوش، چلنا، پھرنا، لباس کی مخصوص تراش خراش، جسمانی وضع قطع وغیرہ۔ ان معاملات میں آپ ﷺ کا اور آپؐ کے وقت اور علاقے کے دیگر لوگوں تکی کہ آپ ﷺ کے مخالفین تک کا طرزِ عمل ایک ہی تھا۔ لہذا یہ پھر کس کی سُفت ہو گا؟ اسی طرح فی زمانہ بسوں، کاروں کی سواری، گھڑی کا استعمال، اور نت نئے مشروبات کا استعمال وغیرہ۔ یہ اور اس قسم کے افعال سب طبعی میلانات و رجحانات کے زیر اثر افعال ہیں نہ کہ شرعی۔

حضور ﷺ کی ایک حیثیت بطورِ انسان تھی۔ اس لحاظ سے حضورِ اکرم ﷺ کی ذاتی پسند و ناپسند، افراط و امت پر لازم نہیں تھی۔ حضور کی حیات مبارکہ سے بہت سی مثالیں ملتی ہیں جہاں آپ ﷺ نے اس چیز کو پیش نظر رکھا۔ چند مثالیں پیش نظر ہیں:

فتح مکہ کے موقع پر ایک دن رسول اللہ ﷺ اپنے چند صحابہؓ کے ساتھ دستر خوان پر تشریف فرماتھ تو ضب (گوہ) کا گوشت (۳۰) بھی دستر خوان پر لا یا گیا۔ آپ ﷺ نے ذاتی طور پر اسے ناپسند کیا اور فرمایا؛ لم

یکن بارضِ قومی، فا نی اجدنی اعافہ۔۔۔ یہ چیز میرے علاقے میں راجح نہیں اس لیے میں اس کو ذاتی طور پر پسند نہیں کرتا۔“ دستر خوان پر آپ کے ساتھ حضرت خالد بن ولیدؓ بھی موجود تھے، انہوں نے عرض کی یا رسول اللہ ﷺ میں کھاؤں؟ تو آپ ﷺ نے پلٹ انجیں دے دی۔ حال آنکہ وہ حضور اکرم ﷺ کے محوہ بالا کلمات بھی سن پکے تھے یہ گوشت تناول فرمایا، جیسا کہ حضور نے خود ہی انجیں اپنے دستِ مبارک سے ہی دیا تھا۔ (۳۱) اس سے معلوم ہوا کہ حضور اکرم ﷺ کا بطور انسان اپنا ذاتی ایک ذوق اور پسند ناپسند رکھتے تھے مگر اہل ایمان پر آپ ﷺ کی ”ذاتیات“ کو لازم نہیں کیا گیا۔

صحیح مسلم کی روایت ہے کہ:

ایک دفعہ رسول اللہ اپسے گروہ کے پاس سے گزرے جو نکھور کا گودا مادہ کھجور میں ڈال رہے تھے۔ یہ دیکھ کر حضور اکرم ﷺ نے پوچھا ”یہ لوگ کیا کر رہے ہیں؟“ لوگوں نے بتایا کہ نکھور کا گودا مادہ کھجور میں ڈال رہے ہیں۔ تو آپ ﷺ نے فرمایا: ”اگر ایسا نہ کرتے تو اچھا ہوتا“ تو ان لوگوں کو حضور کے ارشاد کی خبر دی گئی تو انہوں نے یہ عمل ترک کر دیا۔ لیکن اس کا نتیجہ یہ نکلا کہ اس بار کھجور میں اچھی نہ ہوئیں۔ جب اس بات کا حضور ﷺ کو علم ہوا تو آپ ﷺ نے فرمایا:

”انما انا بشر اذا امرتكم بشيء من رأيي فانما انا بشر۔ انتم اعلم بما مر دنياكم۔“ (۳۲)

”...یعنی میں بھی انسان ہوں؛ جب میں تمہیں دین کے بارے میں کوئی حکم دوں تو تم اس پر عمل کرو اور جب میں (دنیاوی امور میں) اپنی رائے سے کوئی حکم دوں تو میں بھی انسان ہوں، اور تم اپنے دنیاوی معاملات کو مجھ سے بہتر سمجھتے ہو۔“

اسی طرح غزوہ حنین و اوطاس میں مؤلفۃ القلوب کو مال غنیمت دینے کا معاملہ ہو یا صلح حدیبیہ کے معاهدے سے چودہ سو مہاجرین و انصار صحابہ کی ناراضی کا معاملہ۔ حضرت علیؓ کی طرف سے معاهدہ حدیبیہ میں لفظ ”رسول اللہ“ کو حضور کے کہنے کے باوجود نہ مٹانے کا معاملہ ہو یا سیدنا عمرؓ کا حضور اکرم ﷺ کی طرف سے آپؐ کو بطور سفیر کم مقرر کرنے کے باوجود آپؐ کا جانے سے عذر و انکار کا مسئلہ۔ سیدنا اسامہ بن زیدؓ کو امیر لشکر بنائے جانے پر اکابر صحابہؓ کے اعتراض کا معاملہ ہو یا جانبِ مغیثؓ کے سیدہ بریرہؓ سے محبت ہو جانے پر رسول اللہ کی طرف سے بریرہؓ کو مغیثؓ سے نکاح کر لینے کے لیے کہنے کے باوجود سیدہ بریرہؓ کے انکار کا مسئلہ ہو۔ اسی طرح حضور اکرم ﷺ کی طرف سے حضرت عمرؓ کو ”لَا إلَهَ إِلَّا اللَّهُ“ کہنے والے کے لیے دخول جنّت کی بشارت سب کو سنا دینے کا فرمان اور حضرت عمرؓ کی طرف سے مصلحتاً ایسا کرنے کی مخالفت اور آپؐ ﷺ کی طرف سے قبولیت ہو یا قرآن میں مذکورہ

حضورِ اکرم ﷺ کی طرف سے حضرت زید بن حارثہؓؒ کو حضرت زینبؓؒ کو طلاق نہ دینے کا فرمان اور اس کے باوجود ان کی طرف سے طلاق دے دینے کا معاملہ ہو، ان تمام معاملات میں صحابہ کرامؐ نے حضور سے اختلاف کیا اور اس کے برعکس طرزِ عمل اختیار فرمایا، اس کے باوجود یہ سب اصحاب رسول اللہؐ صداحترام اور معتبر ہے۔ (۳۳) مولانا محمد حنفی ندوی نبوت کی تین سطحوں میں سے سطح بشری کی وضاحت کرتے ہوئے اس حدیث مبارکہ کے تناظر میں لکھتے ہیں:

”کیوں کہ نبوت کا، بہر آئینہ ایک متعین دائرہ ہے۔ اس دائیرے میں نبی سے بڑھ کر اور کوئی شخص اعلم یا افضل یقیناً نہیں ہو سکتا۔ لیکن زندگی وجود کے کچھ دائیرے یا حلقوں بھی ہیں، اور یہ قطعی ضروری نہیں کہ ان سب کے متعلق بھی انبیاء کی رائے اتنی ہی جیت و استناد کی متقادی ہو، جتنی کہ امورِ دینی میں۔ جس طرح ایک طبیب کا قول فِی تعمیر میں اور ایک شاعر کی بات مصوری میں مستند نہیں ہوتی، اس طرح پیغمبر جب دائیرہ بشریت کی بات کرتا ہے یا اس سطح سے متعلق کچھ کہتا ہے تو اس کے رد و قبول میں (امتی کو) اختیار ہے۔“ (۳۴)

پس معلوم ہوا کہ کوئی ایسی نص و سنت جو اجتماعی و دنیاوی معاملات کے برعکس، محض حضورِ اکرم ﷺ کی ذاتی و بشری زندگی سے متعلق کسی معاملے کی نشاندہی کر رہی ہو تو امت کے لئے اس پر عمل کرنا لازم نہیں کیا جا سکتا اور اس کے برخلاف کوئی دوسرا مناسب راستہ اختیار کیا جا سکتا ہے۔ جس طرح رسالت آب ﷺ نے محولہ بالا حدیث میں خود اجازت مرحمت فرمائی ہے اور ایسا کرنا کوئی معیوب بھی نہیں ہے۔

ظاہر ہے اسلام تا قیامت دین ہدایت ہے اور وقت کے تقاضوں سے عہدہ براء ہونے اور انسان کی شخصی آزادی کی حفاظت اسلام کے بنیادی اصولوں میں سے ہے۔ جس کے تحت انسانی زندگی کا ایک دائیرہ کھلا رکھا گیا ہے تاکہ وقت اور زمانے کے بدلنے کے ساتھ ساتھ انسان اپنے لئے مناسب روئے کا انتخاب کر سکے۔ اور بالکل لکیر کا فقیر ہی نہ بن جائے۔ ہاں یہ ضروری ہے کہ کسی بھی وقت زندگی کے اس شعبہ میں کسی چیز کے انتخاب کے وقت اسلام کی بنیادی روح کا خیال رکھا جائے۔ فرض کریں اگر حضورِ اکرم ﷺ آج کے دور میں ہوتے تو کیا آپ ﷺ جدید دور کی تمام سہوٹین استعمال نہ کرتے اور اللہ کے پیغام کو عام کرنے کے لئے جدید ذرائع استعمال نہ کرتے؟ یقیناً ضرور کرتے۔ اور پھر یہ سب کچھ بھی آپ ﷺ کی سُفت میں ہی شمار کیا جاتا۔ شریعت کا اصول ہے۔ ”ہر چیز اصل میں مباح ہے۔“ (۳۵)

یعنی جس چیز کے بارے میں شریعت میں ممانعت نہیں آئی اور وہ اصولاً جائز ہے۔ البتہ جن طبعی امور کی پابندی کا شریعت میں واضح حکم دیا گیا ہو ان پر عمل کرنا لازم ہے۔ مثلاً دائیں ہاتھ سے کھانا وغیرہ۔ کیونکہ بعض اعمال

کی مخفی حکمتیں ہوتی ہیں۔ جن سے اللہ تعالیٰ نے اپنے نبیؐ کو مطلع فرمائھا تھا۔ اور حضور اکرم صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کو بتا بھی دیا۔

ایک اہم نکتہ:

یہاں یہ بات ذہن میں رکھنے کی ضرورت ہے کہ حدیث رسول اور آپ صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کی سنت قولی سے کوئی حکم مستنبط کرتے وقت اُس فرمان و سنتِ نبوی کا موقع محل، پس منظر اور اسکی عللت اور سبب کو جانتا بہت ضروری ہے۔ ورنہ استنباط حکم میں سخت غلط فہمی کے امکانات رہتے ہیں۔ کیونکہ رسول اللہ کے بعض اقوال و افعال زمان و مکان اور حال و حالت سے منسلک ہیں اور حضور اکرم صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کے ہر قول کا اطلاق ہر ایک صورتحال پر نہیں ہوتا۔ جہاں اسکی عللت و سبب اور ویسی حالت و صورت پائی جائے گی اُسی معاملے پر اس کا اطلاق بھی ہوگا۔ مثلاً تشبیه بالقوم والی حدیث ہو یا پاجامے کی لمبائی کا مسئلہ ہو۔ ہر حدیث کا ہر وقت، اور ہر حالت و صورت میں اطلاق کرنا اصولاً غلط فہمی پر مبنی ہے۔ (احتیاط کے تفاصیل اور محبتِ رسول صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کے جذبات اپنی جگہ) یہی وجہ ہے کہ متفقہ میں علماء کرام نے اسبابِ حدیث پر کتابیں لکھ کر کئی احادیث کے اسباب تحدیث رسول صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کو واضح کرنے کی کوشش فرمائی ہے مثلاً؛ امام جلال الدین سیوطی کی ”اسباب الحدیث“۔ (۳۶)

۵۔ سنت کی نکیثت مصدرِ قانونِ اسلامی، تقسیم

قرآن مجید کے بعد چونکہ سنت شریعتِ اسلامیہ کا دوسرا مصدرِ قانون ہے اور خود قرآن مجید کے فہم کے لیے بھی سنت ناگزیر ہے۔ اس لحاظ سے ہمارے نزدیک سنت کی ایک اور تقسیم بھی کی جاسکتی ہے، یعنی قرآن مجید کے ساتھ اپنے تعلق کے اعتبار سے بطور مصدرِ قانونِ اسلامی، سنت تین طرح کی ہے۔

- ۱۔ مؤید قرآن سنت
- ۲۔ مبین قرآن سنت
- ۳۔ زائد از قرآن داعم الحکم سنت

۱۔ مؤید و مبین قرآن سنت

رسول اللہ صَلَّی اللہُ عَلَیْہِ وَاٰلِہٖۤہٖۤرَبِّہِۤ وَاٰتُہٖۤ هُوَۤ عَلَیْہِ اَعُزُّۤ اُمَّتٖۤ کی ایسی سنت جو قرآن مجید کے حکم کی تائید و تأکید کرتی ہے۔ جس طرح قرآن مجید سے کسی حکم کی دلالت ہوتی ہے اسی طرح سنت سے بھی حکم کی دلالت ہوتی ہے۔ مثلاً حکم قرآنی ہے:

وَلَا تَأْكُلُوا أَمْوَالَكُمْ بِيَنْكُمْ بِالْبَاطِلِ وَتَدْلُوْا بِهَا إِلَى الْحُكَمِ لِتَأْكُلُوا فَرِيقًا مِّنْ أَمْوَالِ النَّاسِ بِالْأُثْمِ وَإِنَّمَا تَعْلَمُونَ۔ (۳۷)

”اور تم لوگ نہ ہی آپس میں ناجائز طور پر ایک دوسرے کا مال کھاؤ اور نہ ہی حکام کے آگے اس لیے پیش کرو کہ تمھیں جانتے ہوئے دوسرے کا مال ظلم سے کھانے کا موقع مل جائے۔“

اللہ تعالیٰ کے اس فرمان کا موافق و متوید حضور اکرم صَلَّی اللہُ عَلَیْہِ وَاٰلِہٖہ وَسَلَّمَ کا یہ فرمان ہے:

لا يحل مال امری مسلم الا بطیب من نفسه۔ (۳۸)

”یہ جائز نہیں کہ کسی مسلمان کا مال اس کی مرضی کے بغیر لے لیا جائے۔“

۲- مبین و مفسر قرآن سنت

قرآن مجید کے بعض احکام جمل ہیں اور سنت سے ان کی تفصیل، وضاحت، تخصیص اور تحدید ملتی ہے۔ مثلاً:

قرآنی حکم ہے:

وَالسَّارِقُ وَالسَّارِقَةُ فَاقْطِعُواٰيْدِيهِمَا۔ (۳۹)

”چور مردو چور عورت، دونوں کا ہاتھ کاٹ دو۔“

سنت سے اس حکم قرآنی کی تخصیص و تحدید اور وضاحت ملتی ہے کہ یہاں ہاتھ سے مراد داہنا ہاتھ ہے۔ ابوسلمہؓ سے روایت ہے کہ رسول اللہ ﷺ نے فرمایا کہ:

”جب چور (پہلی بار) چوری کرے تو اس کا دایاں ہاتھ کاٹ دو۔ پھر (دسری بار) چوری کرے تو

اس کا بایاں پاؤں کاٹ دو۔ پھر (تیسرا بار) چوری کرے تو اس کا بایاں ہاتھ کاٹ دو۔ پھر (چوتھی

بار) چوری کرے تو اس کا دایاں پاؤں کاٹ دو۔“ (۴۰)

۳- زائد از قرآن دائم الحکم سنت

قرآن مجید میں بعض معاملات میں سکوت ہے اور سنت ایسے معاملات کے متعلق مستقل حکم رکھتی ہے۔ مثلاً پھوپھی، بختی اور خالہ بھانجی کو ایک نکاح میں جمع کرنے کی حرمت، دادی کی وراثت، شادی شدہ زانی کی سنگاری کا حکم وغیرہ، یہ سب سنت کے مستقل احکام ہیں جو اسلامی قانون کا حصہ ہیں۔

سُنّت کی جیت و اہمیت

قرآن و سنت ایک دوسرے کے لیے لازم و ملزم ہیں۔ صرف قرآن مجید پر اکتفا کرنا اور اس کے فہم میں سنت سے مدد نہ لینا تفہیم دین کے لیے ناقابلی ہے اور سراسر گراہی کا باعث ہے۔ سنت سے توسط و تمسک انتہائی ضروری ہے۔ ارشادِ الہی ہے:

”فَلَيَحْذِرِ الَّذِينَ يَخَالِفُونَ عَنْ أَمْرِهِ أَن يُصْبِيْهُمْ فِتْنَةً أَوْ يُصْبِيْهُمْ عَذَابًا إِلَيْهِمْ۔“ (۴۱)

”جو لوگ امر رسول کی مخالفت کرتے ہیں انہیں خائف رہنا چاہیے کہ مبادہ وہ کسی مصیبت میں نہ

پھنس جائیں یا عذابِ الیم میں گرفتار نہ ہو جائیں۔“

سنّت کے علم کا ذریعہ احادیثِ رسول ﷺ ہیں اور فہم قرآن کے لیے حدیث کی تحقیق و اتباع ضروری ہے، خود احادیث میں ایسے بہت سے دلائل موجود ہیں جن سے واضح ہوتا ہے کہ صرف کتاب اللہ پر اکتفا کافی نہیں ہے اس کے ساتھ ساتھ سنّتِ رسول اللہ اور حدیث سے رہنمائی حاصل کرنا از حد ضروری ہے۔ جیسا کہ نبی اکرم ﷺ کا ارشاد ہے۔

”ایک زمانہ ایسا آیگا کہ تم میں سے کوئی شخص مسہری پر نکیہ لگا کر بیٹھے گا اور میری حدیث بیان نے جو کچھ حرام کر دیا وہ ایسا ہی ہے جیسے اللہ نے حرام کیا ہے۔“ (۲۲)

یعنی احادیث صرف قرآن مجید کی تشریح ہی کا ذریعہ نہیں ہیں بلکہ احادیثِ رسول اللہ میں بھی مستقل احکام دین بیان ہوئے ہیں جن کی اتباع ضروری ہے۔ احکام اسلامیہ کا بہت بڑا حصہ جس پر مسلمانوں کا تقریباً اجماع ہے، وہ یا تو سنّت سے مانوذ ہے یا اس کی تشكیل میں سنّت کا بہت زیادہ حصہ ہے، مثلاً رضاعت سے حرمت نکاح کا ثبوت یا بیوی کے ساتھ اس کی پیچی اور ممانی کو جمع کرنے کی حرمت حدیث پر ہی مبنی ہے۔ (۲۳)

عقلی طور پر بھی یہ واضح ہے کہ خالق کی تعلیمات و احکامات کا نشوائے حقیقی طور پر وہی ذات ہی صحیح جانتی ہے جسے براہ راست اس تعلیم سے نوازا گیا۔ اور وہ ذات عالی مقام، رسول اللہ ہی ہیں۔ اس لیے یہ ناممکن ہے کہ اس ذات سے بری الذمہ ہو کر ہم دینِ متنیں کو سمجھ سکیں۔ اللہ کے انبياء و رسول ہی اللہ تک پہنچنے کا ذریعہ و راستہ اور اس کی جانب سے ملنے والی تعلیمات و احکامات کے مبلغ و مفسر ہیں۔ الہذا سنّتِ رسول ﷺ کا اتباع ضروری ہے۔ اسی طرح کی رائے امیر بادشاہ نے بھی ظاہر کی ہے۔ آپ لکھتے ہیں:

”سنّت رسول جھت ہونا چاہیے، وہ مفید فریضت ہو یا واجب یا کچھ اور ایسی ضرورت دینیہ میں داخل ہے، جس کا علم بالبداہت ہر اس شخص کو حاصل ہے جو صاحبِ عقل و تمیز ہو، یہاں تک کہ عورتیں اور بچے بھی اس باب کو جانتے ہیں کہ جس کی نبوت ثابت ہے وہ اللہ کی طرف سے جو خبر دیتا ہے اس میں وہ سچا ہے اور اس کی اتباع واجب ہے۔“ (۲۴)

سنّتِ رسول ﷺ کی قرآنی بنیادیں

اسلامی شریعت میں سنّت کی جیت کو جانے کے لئے خود رسول خدا کی مختلف حیثیتوں کو سمجھنا پڑے گا جو قرآن مجید نے واضح کرتے ہوئے سنّتِ رسول اللہ کی مستحکم بنیادوں کے طور پر متعین کی ہیں؛ مثلاً:

رسولِ اکرم ﷺ امّت کے لئے مطاع ہیں اور آپ ﷺ کی اطاعت ہر شخص پر واجب ہے۔

”اللہ کی اطاعت کرو اور اسکے رسول کی اطاعت کرو۔“ (۲۵)

- صاحب ”اعلام الموقعين“ کے مطابق؛ رسول ﷺ کی اطاعت مستقل واجب کی کہ خود اپنے احکام کی۔ بلکہ آپ ﷺ کا ہر حکم واجب التعمیل ہے خواہ و حکم کلام اللہ میں ہو یا نہ ہو۔“ (۳۶)
- ۲: رسول، اللہ کی حیثیت ہادی اور امام کی ہے، اور اس حیثیت ان کی اطاعت لازم ہے۔ (۳۷)
- ۳: اللہ کے رسول کا مقام یہ ہے کہ ہر اختلاف میں آپؐ کو فیصلہ ساز ماننا اور دل و جان سے آپؐ کے فیصلے کو قبول کرنا تمام اہل ایمان پر فرض ہے، بلکہ، شرط ایمان ہے۔ (۳۸)
- ۴: اللہ کے ساتھ ساتھ رسول اللہ کی اطاعت بھی کامیابی کے لئے از حد ضروری ہے۔ (۳۹)
- ۵: اللہ کے رسول کا مقام یہ ہے کہ آپؐ کی ہر بات ماننا ضروری ہے۔ (۵۰)
- ۶: ایک بندہ مومن پر رسول اللہ کا حق اپنی جان سے بھی زیادہ ہے۔ (۵۱)
- اسی بات کو خود نبی اکرمؐ نے یوں بیان کیا:
- لَا يُوْمِنُ أَحَدُكُمْ حَتَّىٰ أَحَبَّ إِلَيْهِ مِنْ وَالدِّهِ وَ وَلَدِهِ وَ النَّاسِ أَجْمَعِينَ۔ (۵۲)
- ”ثم میں سے اُس وقت تک کوئی مومن نہیں ہو سکتا جب تک کہ میں (رسول اللہ) اس کے نزدیک اپنے والد، اولادحتی کہ سارے انسانوں سے زیادہ محبوب نہ جاؤں۔“
- ۷: اللہ تعالیٰ کی رضا مندی و خوشنودی کے حصول کے ساتھ ساتھ رسول کی خوشنودی کا حصول بھی ضروری بلکہ شرط ایمان ہے۔ (۵۳)
- ۸: رسول اللہ کی حیاتِ کاملہ کو انسانوں لئے نمونہ تقلید قرار دیا گیا ہے۔ (۵۴)
- ”تحقیق تمہارے لئے رسول اللہ کی زندگی میں بہترین نمونہ ہے۔ اُس کے لئے جو امید رکھتا ہے اللہ کی اور یومِ قیامت کی اور یاد کرتا اللہ کو، بہت زیادہ۔“
- ۹: قرآن مجید میں رسول کی اطاعت کو اللہ کی اطاعت قرار دیا گیا ہے۔ (۵۵)

حجیتِ سنت اور آحادیثِ رسول ﷺ

- سُنتِ رسول اللہ کے وہیں اسلام میں مقام و مرتبے کے حوالے سے خود رسول اللہ کے اپنے فرماں میں سے یوں راہنمائی ملتی ہے: آپ ﷺ کے ارشاداتِ اقدس ہیں:
- ☆ ”...فَعَلَيْكُمْ بِسْتَى...“ (۵۶)
- ”تمہارے لیے میری سنت لازم ہے۔“
- ☆ ”تَرَكْتُ فِيهِمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابَ اللَّهِ وَسُنْنَةَ رَسُولِهِ۔“ (۵۷)

”میں تمہارے درمیان دوچیزوں کو چھوڑے جا رہا ہوں جب تک تم ان دونوں کو مضبوطی سے
تخامے رہو گے ہرگز گمراہ نہ ہو گے اور وہ کتاب اللہ اور سنت رسول ہے۔“

☆ ”الْأَوَّلِيَّ أَوْتِيتُ الْقُرْآنَ وَمِثْلُهُ مَعَهُ۔“ (۵۸)

”یاد رکھو! مجھے قرآن دیا گیا اور اس کے ساتھ اسی جیسی ایک چیز۔“

☆ ”خُذُوا عَنِّي مَنَاسِكُكُمْ۔“ (۵۹)

”حج کے اركان مجھ سے سیکھو۔“

سُنّتِ رسول ﷺ بھی کتاب اللہ ہی ہے

جبکہ قرآن مجید کو ”کتاب اللہ“ کہا گیا ہے، وہاں سنت و حدیث رسول پر بھی ”کتاب اللہ“ کا اطلاق ہوتا ہے۔ کتاب اللہ سے مراد لغت کی کتب میں ”فرائض اور حکم“ ہیں۔ (۲۰) اور احادیث صحیح میں بھی فرائض و احکام بیان ہوئے ہیں۔ اس لیے سنت و حدیث کو بھی کتاب اللہ ہی کہا جا سکتا ہے۔ جیسا کہ خود قرآن مجید میں واضح ہے۔
اللہ تعالیٰ نے فرمایا:

”إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتْبِ اللَّهِ يَوْمَ خَلَقَ السَّمَاوَاتِ وَالْأَرْضَ
مِنْهَا أَرْبَعَةُ حُرُمٌ۔“ (۲۱)

”مہینوں کی گنتی اللہ کے نزدیک کتاب اللہ میں بارہ (مہینوں) کی ہے۔ اسی دن سے جب آسمان
اور زمین کو پیدا کیا ان میں چار حرمت اور ادب کے ہیں۔“

محولہ بالا آیت کریمہ کے مطابق کتاب اللہ میں بارہ مہینوں کی گنتی بتائی گئی ہے، ظاہر ہے کہ اگر کتاب اللہ سے مراد اگر صرف قرآن مجید ہی ہے تو اس میں بارہ ماہ اور ساتھ حرمت والے چار مہینوں کی تفصیل بھی لازمی ہوئی چاہیے۔ لیکن قرآن مجید سے نہ ہی بارہ مہینوں کی گنتی اور نہ ہی حرمت والے چار ماہ کی کوئی تفصیل ملتی ہے۔ اس کی تفصیل تو رسول اللہ ﷺ نے واضح کی ہے۔ (۲۲)

خود رسول اللہ نے بھی اپنی احادیث کو کتاب اللہ قرار دیا ہے، ”واقعہ عسیف“ (بمعنی مزدوری) احادیث کی کتب میں مشہور ہے۔ مختصر ایہ کہ دو گروہ اپنا معاملہ رسول اللہ کے سامنے لے کر آئے اور ایک شخص نے رسول اللہ سے کہا میں آپ کو قسم دے کر کہتا ہوں کہ آپ ہمارے درمیان کتاب اللہ سے فیصلہ کر دیجیے تو آپ ﷺ نے فرمایا:
”اس پروردگار کی قسم جس کے ہاتھ میں میری جان ہے! اور جس کا ذکر بلند ہے! میں تم دونوں کے درمیان کتاب اللہ کے مطابق فیصلہ کروں گا۔ سو بکریاں اور غلام (جو تو نے دیئے) تجھے والپس ہوں

گے اور تیرے بیٹے کی سزا سوکھ رہے ہوں گے اور ایک سال کی جلاوطنی، اور اے انیں کل صحیح اس عورت کے پاس جاؤ اگر وہ زنا کا اعتراف کرے تو اسے رجم کر دو۔ چنانچہ صحیح انیں اس کے پاس گئے، اس نے اعتراف کیا تو انیں نے اسے رجم کر دیا۔” (۶۳)

محولہ بالا حدیث سے واضح ہوتا ہے کہ حدیث بھی کتاب اللہ ہے، کیونکہ جو حکم رسول اللہ نے جاری فرمایا، یہ حکم رجم، قرآن میں موجود نہیں۔ مگر یہ صرف احادیث میں موجود ہے اور رسول اللہ نے قسم کھا کر یہ فیصلہ فرمایا کہ میں تم میں کتاب اللہ سے ضرور فیصلہ کروں گا۔

امام ابو جعفر الطحاویؑ نے اس فرمانِ رسول کے بارے میں فرمایا:

”کتاب اللہ سے رسول اللہ نے اللہ کا حکم مراد لیا ہے۔ اگرچہ وہ حکم کتاب اللہ میں صراحت سے نہ کوئی نہیں ہے، لیکن ہم نے رسول اللہ کا حکم کتاب اللہ کے ساتھ قبول کیا ہے۔ کیونکہ اللہ تعالیٰ قرآن میں فرماتا ہے ”جو کچھ رسول تمہیں دے تو وہ لے لو اور جس سے تمہیں منع کرے تو باز آ جاؤ“، لہذا جب وہ (اطاعتِ رسول) کتاب اللہ کی وجہ سے ہی ہے تو آپ ﷺ کا حکم قبول کرنا بھی واجب ہوا۔ یقیناً رسول اللہ کا ہر فیصلہ جو آپ نے صادر فرمایا وہ کتاب اللہ کے ساتھ ہے، اگرچہ وہ حکم کتاب اللہ میں واضح طور پر نہ کوئی نہ بھی ہو۔“ (۶۴)

رسول اللہ کا اپنا فرمان بھی ہے:

”--- الا و انى والله و قد امرت و وعظت و نهيت عن اشياء انها لمثل القرآن او اكثرا---“ (بروایت عرباض ابن ساریہ) (۶۵)

”--- اللہ کی قسم! بلا شبہ خبار! میں نے بعض کاموں کا حکم دیا ہے اور نصیحت کی ہے اور بعض چیزوں سے روکا ہے، وہ قرآن پاک کی مانند ہے بلکہ اس سے زیادہ ہے---“
حضرت عمر رضی اللہ عنہ نے ایک دفعہ صحابہ کرامؐ سے خطاب کرتے ہوئے ارشاد فرمایا:

”ان الله بعث محمد ﷺ بالحق وانزل عليه الكتب فكان مما انزل الله اية الرجم فقرانا ها وعقلناها ووعيناها رجم رسول الله وترجمنا بعده فاخشى ان طال بالناس ذمان ان يقول قائل والله ما نجد اية الرجم في كتاب الله فيفضلوا بترك فريضة انزلها الله والرجم في كتاب الله حق على من ذنى اذا احسن من الرجال والنساء“ (۶۶)

”بے شک اللہ تعالیٰ نے محمد ﷺ کو حق کے ساتھ بھیجا اور آپ ﷺ پر کتاب نازل کی اور جو کچھ اللہ

نے نازل فرمایا اس میں آیتِ رجم بھی ہے۔ ہم نے اسے پڑھا، سمجھا اور محفوظ کیا۔ رسول اللہ نے رجم کیا اور ہم نے آپ ﷺ کے بعد بھی رجم کیا ہے۔ میں ڈرتا ہوں کہ ایک طویل عرصے کے بعد کہنے والا یہ نہ کہے کہ ہم رجم کی آیت کو کتاب اللہ میں نہیں پاتے۔ اس طرح وہ اللہ تعالیٰ کے اس فریضے کو جس سے اللہ نے نازل فرمایا ہے چھوڑ کر گراہ نہ ہو جائیں اور رجم کی سزا اللہ کی کتاب میں بحق ہے اس مرد عورت کے لیے جو شادی شدہ ہو کر زنا کرے۔“

امیر المؤمنین حضرت عمر رضی اللہ عنہ نے صحابہؓ کے سامنے جو مذکورہ بالاطبہ ارشاد فرمایا، جس میں آپ رضی اللہ عنہ نے احادیث کو کتاب اللہ قرار دیا اور رجم کے بارے میں فرمایا کہ یہ حکم قرآن مجید میں کہیں موجود نہیں ہے، لیکن ہم کتاب اللہ میں پاتے ہیں۔ اس کا مطلب یہ ہوا کہ: حضرت عمر رضی اللہ عنہ کا بھی یہ اعتقاد تھا کہ قرآن مجید کے علاوہ احادیث و سنت بھی کتاب اللہ ہی ہیں، یہی وجہ ہے کہ آپؐ نے صحابہؓ سے خطاب میں اعلانیہ حدیث کو بھی ”کتاب اللہ“ قرار دیا۔ جب کہ اصحابؓ میں سے کسی صحابیؓ نے آپؐ کے اس ادعا کا انکار نہیں کیا۔ یقیناً یہ بات، صحابہؓ کے ہاں مجمع علیہ ہے۔

خلافاءِ راشدینؓ کا حدیث و سنت رسول ﷺ کے حوالے سے طرزِ عمل

اصحابِ رسول ﷺ سنت و حدیث کے سخت پابند تھے۔ مثلاً:

۱۔ حضرت ابو بکر صدیقؓ اور حدیث و سنت رسول ﷺ

حضرت ابو بکر صدیقؓ کے سامنے جب کوئی قانونی مسئلہ آتا تو پہلے وہ قرآن حکیم میں اس کا حل تلاش کرتے، اگر وہاں نہ ملتا تو سنت کی طرف رجوع کرتے، اگر سنت میں بھی نہ ملتا تو لوگوں سے دریافت کرتے کہ اس معاملے میں رسول اللہ کے فیصلے کا کسی کو علم ہے؟ بسا اوقات صحابہؓ میں کچھ لوگ بتا دیتے کہ رسول اللہ نے اس معاملے میں یہ فیصلہ فرمایا ہے۔۔۔ صدیقؓ اکبرؓ سنت سے سند ملنے پر خوش ہو کر فرماتے تھے؛ الحمد لله الذي جعل فينا من يحفظ عن سنن نبينا۔“ (۲۷)

اسی طرح دورِ صدیقؓ کا مشہور واقعہ ہے کہ ایک دادی پوتے کی میراث کا مطالبہ لے کر آئی جس کی ماں مر چکی تھی، حضرت ابو بکر صدیقؓ نے کہا میں کتاب اللہ میں ایسا کوئی حکم نہیں پاتا جس کی رو سے تجھے ماں کا حصہ پہنچتا ہو، پھر انھوں نے لوگوں سے پوچھا کہ رسول ﷺ نے تو اس معاملے میں کوئی حکم نہیں دیا اس پر مغیرہ بن شعبہؓ اور محمد بن سلمہؓ نے شہادت دی کہ حضور ﷺ نے دادی کو ایسی صورت میں چھٹا حصہ دیا ہے۔ چنانچہ حضرت صدیقؓ اکبرؓ نے سنت نبوی ﷺ کے مطابق فیصلہ کر دیا۔ (۲۸)

حضرت ابوکبر صدیقؓ نے انتہائی نازک موقع پر بظاہر بڑے اہم مصالح و اغراض کو نظر انداز کر کے حضور اکرم ﷺ کے فیصلوں اور سنت کو نافذ Implement کیا جس کی ایک نمایاں مثال لشکرِ اسامہ کی سرباری کا معاملہ بھی ہے، کہ آپؐ نے کئی اکابر صحابہ کی تجویز کے باوجود حضور اکرم ﷺ کے مقرر کردہ نوجوان صحابی اسامہ بن زیدؓ کو ہی سرباری پر برقرار رکھا۔ (۲۹)

۲- حضرت عمرؓ اور حدیث و سنت رسول ﷺ

حضرت عمرؓ کے دور میں جب مجوسیوں سے جزیہ لینے کا مسئلہ پیدا ہوا تو آپؐ اس سلسلے میں متعدد ہوئے کہ کیا کیا جائے؟۔ چنانچہ عبد الرحمن بن عوفؓ نے اس حوالے سے رسول اللہ کی حدیث آپؐ کو بیان کی تو آپؐ کا ترد ختم ہوا اور آپؐ نے پورے اطمینان کے ساتھ جزیہ لینے کا فیصلہ صادر فرمادیا۔ امام غزالیؓ نے اسے یوں نقل کیا ہے:

”قالَ عَمَرٌ مَا أَدْرِي مَا أَضَعَ بِالْمَجْوُسِ وَلَيْسُوا أهْلَ الْكِتَابِ، فَقَالَ عَبْدُ الرَّحْمَنِ بْنُ عَوْفٍ

سَمِعْتُ رَسُولَ اللَّهِ عَلَيْهِ وَسَلَّمَ يَقُولُ سُنُّوْبَهُمْ سُنَّةُ أهْلِ الْكِتَابِ۔“ (۷۰)

اسی طرح ایک بار حضرت عمر فاروقؓ نے ایک بار دوران حج خانہ کعبہ کا طواف کرتے ہوئے جب حجر اسود کا

بوسہ لیا تو فرمایا:

”وَإِنِّي أَعْلَمُ أَنَّكَ حَجَرٌ وَأَنَّكَ لَا تَصْرُ وَلَا تَنْفَعُ وَلَوْلَا أَنَّنِي رَأَيْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ قَبْلَكَ مَا قَبْلَكُ“۔ (۷۱)

”میں جانتا ہوں کہ تو ایک پتھر ہے نہ نفع دے سکتا ہے نہ نقصان پہنچا سکتا ہے، اگر میں نے اپنے

حبیب رسول اللہ کو تیرا بوسہ لیتے ہوئے نہ دیکھا ہوتا تو تجھے نہ چوتا۔“

حضرت عمرؓ کا یہ ارشاد اس بات کا عکاس ہے کہ آپؐ ﷺ کا فعل جحت ہے، اسی لیے تو حضرت عمرؓ نے آپؐ ﷺ کے فعل سے استدلال کرتے ہوئے حجر اسود کو بوسہ دیا۔

۳- حضرت عثمان و حضرت علیؓ اور حدیث و سنت رسول ﷺ سے تمسک

مسندِ احمد میں حضرت عثمانؓ اور حضرت علیؓ کی وابستگی حدیث و سنت کا ایک واقعہ مذکور ہے جو مختصر ایوں ہے کہ ایک بار حضرت عثمانؓ دیگر مسلمانوں کے ہمراہ جن میں حضرت علیؓ بھی شامل تھے، احرام باندھ کر سفر حج پر نکلے اور قدیم کے مقام پر پہنچے تو کھانے کے وقت دستر خوان پر چکور کا تلا ہوا گوشت پیش کیا گیا۔ حضرت علیؓ کی طرف سے آپؐ کو بتایا گیا کہ حالتِ احرام میں یہ گوشت ہم استعمال نہیں کر سکتے۔ جس پر آپؐ نے اپنی اس رائے کا اظہار کیا کہ چکور کے شکار کا نہ ہی ہم نے حکم دیا ہے اور نہ ہی ہم نے خود شکار کیا ہے لہذا اس گوشت کو کھایا ہے میں کوئی حرج نہیں۔ تو حضرت علیؓ نے

آپ کو رسول اللہ ﷺ کی سنت سے مطلع کیا کہ ”حضور اکرم ﷺ کی خدمت میں بھلٹ احرام گور کر کی ران پیش کی گئی تھی آپ ﷺ نے فرمایا تھا ہم لوگ احرام کی حالت میں ہیں، چاہیے کہ یہ گوشت انھیں کھلایا جائے جو احرام سے نہ ہوں۔ چنانچہ حضور کا یہ قول عمل سننے ہی آپ نے وہ گوشت تناول فرمانے کا ارادہ ترک کر دیا۔“ (۷۲)

اسی طرح ایک بار جفہ میں حضرت عثمانؓ کے سامنے حج تمتع (۷۳) کا ذکر ہوا تو آپ نے فرمایا تم حج کے مہینوں میں خالص حج ہی کیا کرو کاش کہ تم عمرے کو پچھے کر دیتے کہ تمھیں دودفعہ بیت اللہ شریف کی زیارت نصیب ہوتی تو کتنی بڑی فضیلت حاصل ہوتی۔ یہ بات سن کر حضرت علیؓ نے فرمایا؛ آپ ایک سنت کی طرف قصد کر رہے ہیں (یعنی حج تمتع مسنون ہے) اور اللہ تعالیٰ نے جو رخصت اپنے بندوں کو اپنی کتاب میں دے رکھی تھی آپ ان پر تنگی کر رہے ہیں اور اس سے روک رہے ہیں، حاجت والوں اور دور دراز والوں کے لیے یہ ہے اور پھر فرمایا لیجیے میں حج اور عمرے کا ایک ساتھ احرام باندھتا ہوں۔ یہ دیکھ کر حضرت عثمانؓ لوگوں کے مجمع میں آئے اور فرمایا؛ کیا میں نے تمھیں تمتع سے روکا ہے؟ سنو میں ہر گز نہیں روکتا وہ تو میں نے اپنی رائے کی طرف اشارہ کیا تھا جو چاہے مان لے جو چاہے شوق سے چھوڑ دے۔“ (۷۴)

یہاں پر اس واقعے سے پتہ چلتا ہے کہ دونوں خلفاء راشدین کا طرزِ عمل سنت کے بارے میں ایک ہی ہے۔ حضرت علیؓ نے اگر تمسک بالسنت کا مظاہرہ کیا ہے تو حضرت عثمانؓ نے بھی سنت کے مقابلے میں اپنی رائے کو اہمیت نہیں دی۔

دیگر اصحابِ رسول اور حدیث و سنتِ رسول ﷺ سے تمسک

حضرت عبد اللہ بن مسعودؓ نے ایک بار ایک حدیث بیان کی کہ رسول اللہ ﷺ نے فرمایا:

”اللہ کی لعنت ہوان عورتوں پر جو گوونا کرتی یا کرتی ہیں اور ان پر جو چھرے کے بال اکھڑواتی ہیں اور حسین بنے کے لیے دانتوں کے درمیان دراڑ پیدا کر کے اللہ کی تخلیق میں تغیر کرتی ہیں، اس حدیث کو بنو اسد کی ایک عورت نے سنا تو حضرت عبد اللہ بن مسعود سے کہا آپ کی یہ روایت مجھ تک پہنچی ہے اور معلوم ہوا کہ آپ فلاں فلاں قسم کی عورتوں پر لعنت کرتے ہیں، حضرت عبد اللہ نے کہا میں نے پر کیسے لعنت نہ کروں جس پر رسول اللہ نے لعنت کی ہے اور جو کتاب اللہ میں موجود ہے، اُس عورت نے کہا میں نے بھی قرآن پڑھا ہے لیکن مجھے تو اس میں ایسی کوئی بات نظر نہیں آئی، اس پر حضرت عبد اللہ نے کہا۔ اگر تو نے غور سے پڑھا ہوتا تو ضرور نظر آتی، کیا اللہ نے نہیں فرمایا؟“ مَا آتَكُمْ الرَّسُولُ فَخُذُوهُ وَمَا نَهَاكُمْ عَنْهُ فَأَنْتُهُوا۔“ (۷۵)

حضرت عبد اللہ بن عباسؓ نے فرمایا:

”جس نے ایسی رائے نکالی جو نہ کتاب اللہ میں ہوا ورنہ سنت رسول اللہ میں، میں نہیں کہہ سکتا کہ خدا کے ہاں اس کا کیا حال ہو گا؟ فرماتے ہیں دین تو صرف قرآن و حدیث میں ہی ہے۔ اب کوئی شخص اپنی رائے سے کچھ کہہ دے میں یہ نہیں جان سکتا کہ اس کی نتیجیوں کے دفتر میں لکھا جائے گا یا برائیوں کے؟“ (۷۶)

فقہائے أربعہ اور حدیث و سنت رسول ﷺ سے تمسمک

امام ابو حنیفہؓ اور تممسک بالسنۃ

آپؐ نے فرمایا:

۱۔ لو لا استن ما فهم احد منا القرآن۔ ”اگر سننیں نہ ہوتیں تو ہم میں سے کوئی قرآن مجید کو نہ سمجھ سکتا۔“

۲۔ ”لَمْ تَزُلِ النَّاسُ فِي صِلَاحٍ مَا دَامَ مِنْهُمْ مَنْ يَطْلُبُ الْحَدِيثَ فَإِذَا طَلَبُوا الْعِلْمَ بَلَّا حَدِيثَ فَسَدُولَ“
”لوگ اس وقت تک خیر و صلاح میں رہیں گے جب تک ان میں حدیث کے طالب موجود رہیں گے اور جب وہ بغیر حدیث کی علم حاصل کریں گے تو فساد اور بگاڑ میں مبتلا ہو جائیں گے۔“ (۷۷)

امام شافعیؓ اور تممسک بالسنۃ

آپؐ نے فرمایا:

”اجمیع المسلمين علی ان من استبان له سنة عن رسول الله لم یحل له ان یدعها بقول

احد۔“ (۷۸)

”مسلمانوں کا اس بات پر اجماع ہے کہ جب کسی پر رسول اللہ کی سنت واضح ہو جائے تو پھر اس کے لیے کسی کے قول کی وجہ سے اس کو چھوڑنا جائز نہیں ہے۔“

امام مالکؓ اور تممسک بالسنۃ

آپؐ فرماتے ہیں:

”کل ما وافق الكتاب والسنة فخذنه و کل ما مالم لوافقه والسنة فاتركوه۔“ (۷۹)

”ہر وہ چیز جو کتاب و سنت کے موافق ہوا سے قبول کرو اور جو مخالف ہوا سے چھوڑ دو۔“

امام احمد بن حنبلؓ اور تممسک بالسنۃ

آپؐ نے فرمایا:

”من رد حديث رسول الله فهو على شفا هلكة۔“ (۸۰)

”جس نے رسول اللہ کی حدیث کو رد کر دیا وہ ہلاکت کے کنارے پر آگیا۔“

احادیثِ احکام

سنت چونکہ اسلامی قانون کا دوسرا مأخذ و مصدر ہے اور رسول اللہ ﷺ کی سنت معلوم کرنے کا بڑا ذریعہ احادیث رسول ہیں جو ہزاروں کی تعداد میں کتب احادیث میں موجود ہیں۔ احادیث کے اس ذخیرے میں سے احادیثِ احکام کی تعداد کم ہے جو تقریباً آٹھ ہزار کے لگ بھگ ہیں۔ بقول علامہ رازی (۸۱) و غزالی (۸۲) وغیرہ محدود بھی نہیں ہیں۔ بعض حضرات کی رائے یہ ہے کہ ایسی احادیث کی تعداد تین ہزار (۸۳) ہے۔

جس طرح آیاتِ احکام اسلامی قانون کی بنیاد ہیں اسی طرح احادیثِ احکام بھی اسلامی قانون کی بنیاد ہیں۔ علماء کرام نے احادیثِ احکام کو جمع کرنے کی بھرپور کوشش کی ہے اور کئی کتابیں تیار کر کے امتِ مسلمہ کی راہنمائی کا فریضہ انجام دیا ہے۔ بقول مولانا خالد سیف اللہ رحمانی اس سلسلے میں سب سے نمایاں اور اہم کام مولانا ظفر عثمانی کا بصورت "اعلاء السنن" ہے جس میں ۲۱۲۲ احادیثِ احکام کو آپ نے جمع کیا ہے۔ (۸۴) اس کے علاوہ عبدالغنی مقدسی کی "الاحکام" اور "عمدة الاحکام من سید الانام"، حافظ ابن حجر عسقلانی کی "بلغ المرام من ادلة الاحکام" اور علامہ ظہیر احسن شوق نیوی کی "آثار السنن" احادیثِ احکام پر اہم کتب ہیں۔ صحاح ستہ میں سے خالص فقہی اور احکام پر مبنی احادیث کا سب سے بڑا مجموعہ "سنن ابو داؤد" ہے۔

خلاصہ کلام

شریعتِ اسلامیہ کا دوسرا مأخذ و مصدر، رسول اللہ کی "سنت" ہے۔ خالق کی تعلیمات و احکامات کا منشاء حقیقی طور پر وہی ذات ہی جانتی ہے جسے برہ راست اس تعلیم سے نوازا گیا۔ وہ ذاتِ عالی مقام، رسول اللہ ہی ہیں۔ اس لیے یہ ناممکن ہے کہ سنت رسول اللہ سے بری الذمہ ہو کر ہم دینِ متنیں کو سمجھ سکیں۔ اللہ کے انبیاء و رسول ہی اللہ تک پہنچنے کا ذریعہ و راستہ اور اس کی جانب سے ملنے والی تعلیمات و احکامات کے مبلغ و مفسر رہے ہیں۔ لہذا سنت رسول اللہ، ایک طرف تو قرآن کریم کی تشریع و توضیح ہے اور دوسری طرف خود کئی مستقل احکاماتِ دین کا ذریعہ بھی۔ جس طرح قرآن مجید سے کسی حکم کی دلالت ہوتی ہے اسی طرح سنت سے بھی احکامات کی دلالت ہوتی ہے۔ قرآن مجید میں بعض معاملات میں سکوت ہے اور سنت ایسے معاملات کے متعلق مستقل حکم رکھتی ہے۔ احکام اسلامیہ کا بہت بڑا حصہ جس پر مسلمانوں کا تقریباً اجماع ہے، وہ یا تو سنت سے ماخوذ ہے یا اس کی تکمیل میں سنت کا بہت زیادہ حصہ ہے۔ البتہ اس کے ساتھ ساتھ یہ بات ذہن میں رکھنے کی ضرورت ہے کہ حدیثِ رسول اور آپ ﷺ کی کسی سنت قولی سے کوئی حکم مستطبع کرتے وقت اُس فرمان و سنت نبوی کا موقع محل، پس منظر اور اسکی علت اور سبب کو جاننا بہت

ضروری ہے۔ ورنہ استنباطِ حکم میں سخت غلط فہمی کے امکانات رہ سکتے ہیں۔ الختیر تفہیم و اتباعِ سُنّت کے بغیر شریعتِ اسلامیہ کی تکمیل اور اتباعِ خدا ہوئی نہیں سکتی یہ بات نقلي و عقلی دونوں حیثیتوں سے مسلم ہے۔

حوالہ جات و حواشی

- (۱) ابن منظور، جمال الدین محمد بن مکرم الافریقی ابوفضل، علامہ۔ لسان العرب، مطبع، دار صادر، بیروت، ج ۱۳، ص ۲۲۵، ۲۲۵، ج ۱، ص ۲۵۶
- (۲) الاحزاب: ۳۳: ۲۲
- (۳) فاطر، ۳۵: ۳۳
- (۴) طبری، محمد بن جریر بن یزید بن غالب، ابو جعفر، امام۔ جامع البیان عن تاویل آی القرآن، طبع، مؤسسه الرسالۃ، ۱۴۲۰ھ، ج ۲۵، ص ۶۵؛ ابن منظور، جمال الدین محمد بن مکرم الافریقی ابوفضل، علامہ۔ ایضاً، مادہ، امام
- (۵) زبیدی، محبت الدین، السيد محمد مرتضی الحسینی الواسطی الحنفی، علامہ۔ تاج العروس من جواهر القاموس، المکتبۃ الشاملہ، مادہ، امام
- (۶) السباعی، مصطفیٰ۔ السن و مکانتها فی التشریح الاسلامی، مطبع المکتبہ الاسلامی۔ س ان۔ ص ۲۷۔
- (۷) الموسوعة الفقهیہ، ایضاً، ج ۵۲، ص ۳۶۲
- (۸) امین، محمد تقی۔ فقہ اسلامی کا تاریخی پس منظر، مطبوعہ، اسلام پبلیکیشنز پرائیویٹ لیمیٹڈ، لاہور، مارچ ۱۹۹۶ء، ص ۱۱۶
- (۹) شافعی، محمد بن ادریس، امام۔ الرسالہ، مطبوعہ، دار الکتب العلمیہ، بیروت، لبنان، باب ما باب اللہ لخلقه منفرضہ علی رسولہ اتباع او حی اللہ، ص ۱۹، ۲۹
- (۱۰) امین، محمد تقی۔ ایضاً
- (۱۱) بخاری، عبدالعزیز بن احمد علاء الدین الحنفی، امام۔ کشف الاسرار (طبع اول)، مطبع، دار الکتب العلمیہ، بیروت ۱۴۱۸ھ، ج ۲، ص ۳۰۱
- (۱۲) ابن عابدین، محمد امین بن عمر عبدالعزیز الدمشقی، علامہ۔ در المختار، المکتبۃ الشاملہ، الاصدار الثالث، ج ۱، ص ۷۷
- (۱۳) السباعی، مصطفیٰ۔ ایضاً، ص ۸۲

- (۱۲) ایضاً، ص ۸۲
- (۱۳) بزدوى، علی بن محمد الحنفی، امام۔ اصول بزدوى، مطبع جاوید پرنسپس، کراچی، س، ن، ح، ا، ص ۱۳۹
- (۱۴) محمد عبدالحالق، عبد الغنی، شیخ جیبیت حدیث (مترجمہ: ندوی، محمد رضی الاسلام)، مطبوعہ، ادارہ تحقیقات اسلامی، اسلام آباد، ص ۲۷ [بحوالہ: الغواکہ، ح، ا، ص ۲۵۔ العدوی علی ابن الحسن، ح، ا، ص ۲۲۔ الحنفی، ص ۳۷]
- (۱۵) البغدادی، عبد المؤمن بن عبد الحنفی ابو الفضل صنفی الدین الحنفی، امام۔ قواعد الاصول و معائد الفصول، المکتبۃ الشاملۃ، الاصدار الثالث، ص ۸۵
- (۱۶) السباعی، مصطفیٰ۔ ایضاً، ص ۷۲
- (۱۷) صحیح بخاری و صحیح مسلم
- (۱۸) ابو داؤد، سلیمان بن الاشعش بن شداد بن عمرو الأزدی، امام۔ سنن ابی داؤد، دار الفکر، بیروت۔
- (۱۹) الاعراف، ۷: ۱۵۸
- (۲۰) الاحزان، ۲۱: ۳۳
- (۲۱) ابو داؤد، سلیمان بن الاشعش بن شداد بن عمرو الأزدی، امام۔ سنن ابی داؤد، دار الفکر، بیروت۔
- (۲۲) شوکانی، محمد بن علی بن محمد، امام۔ ارشاد الفحول، کتبہ المصطفیٰ البابی، قاهرہ، مصر، ص ۸۹
- (۲۳) صحیح بخاری، کتاب الجمعة، باب صلاة الطالب والمطلوب رأكباً و أيامه: ح، ۲، ص ۵۹۱
- (۲۴) السباعی، مصطفیٰ۔ ایضاً، ص ۷۲۔
- (۲۵) مودودی، سید ابوالاعلیٰ۔ اسلامی ریاست، مطبوعہ۔ اسلامک پبلیکیشنز پرینٹریٹ لیمیٹڈ، لاہور، جولائی، ۱۹۸۸ء، ص ۲۹۷
- (۲۶) الحنفی، ابو کبر احمد بن حسن، حافظ، امام۔ المدخل الكبير الى السنن الكبرى [تحقیق و تدوین: عطی، محمد ضیاء الرحمن، ڈاکٹر۔ اردو مترجم: محمد تھجی خان، حکیم]، مطبوعہ، ادارہ معارف اسلامی، منصورہ، لاہور، مئی، ۱۹۹۲ء، ص ۲۱۳۔
- (۲۷) محمود احمد غازی، ڈاکٹر۔ محاضرات سیرت، مطبوعہ، افیصل ناشران و تاجران کتب، اردو بازار، لاہور، ستمبر، ۲۰۰۹ء، ص ۵۷۹، محاضرات فقہ، ص ۲۳۵-۲۳۳
- (۲۸) یہ خرگوش اور بڑے چوہے کے درمیان کی ایک مخلوق ہے۔ اس کے گوشت کا کھایا جانا عرب میں مروج تھا۔
- (۲۹) محمود احمد غازی، ڈاکٹر۔ محاضرات سیرت، ایضاً، ص ۵۵۲، ۵۵۳۔
- (۳۰) القشیری، ابن حجاج، مسلم۔ الصحيح مسلم۔ مطبع صحیح، مصر، ۱۳۳۲ھ، جلد ۷، ص ۹۵
- (۳۱) ندوی، شاہ محمد جعفر چھلواری، مولانا۔ مقالات، طبع، مکتبہ امتیاز، راولپنڈی، ۱۹۷۷ء، ص ۹۸ تا ۱۰۱
- (۳۲) ندوی، مولانا محمد حنفی، مسلمانہ اجتماع، مطبوعہ، ادارہ ثقافت اسلامیہ، کلب روڈ، طبع چہارم، لاہور، ۱۹۹۲ء، ص ۱۵۲، ۱۵۱۔
- (۳۳) حسن الخطیب۔ فقہ الاسلام، مطبوعہ، نشیں اکیڈمی، اردو بازار، کراچی، اگست ۱۹۸۲ء، ص ۳۵۸۔

- (۳۶) جس کا اردو زبان میں ترجمہ مولانا عبدالمحیود مدینی صاحب نے کیا ہے اور اس کتاب کو کتبہ اعلیٰ حضرت، لاہور نے شائع کیا ہے۔ اس کتاب میں تقریباً ۲۰۰ افرامیں رسول ﷺ کے اسباب کی وضاحت بیان کی گئی ہے۔
- (۳۷) البقرة: ۲، ۱۸۸
- (۳۸) محمد عبدالخالق، عبدالغنی، شیخ۔ حجیۃ حدیث (مترجم: ندوی، محمد رضی الاسلام)، مطبوعہ، ادارہ تحقیقات اسلامی، اسلام آباد، ص ۸۰۰
- (۳۹) المائدہ: ۲، ۳۸
- (۴۰) شرح السنہ، بحوالہ مشکوکہ، کتاب الحدود، قطع السرقہ، فصل دوم۔
- (۴۱) الور، ۳۲: ۲۳
- (۴۲) ابی عبد اللہ محمد بن عبد اللہ الخطیب عمری التبریزی، ولی الدین، امام، الشیخ۔ مشکوکہ المصایب (مترجم: محمد صادق خلیل، مولانا)، طبع، مکتبہ محمدیہ، فیض آباد، جنوری، ۲۰۰۵ء، ص ۲۹
- (۴۳) السباعی، مصطفیٰ۔ ایضاً، ص ۵۷
- (۴۴) امیر بادشاہ، محمد بن عبد الواحد بن عبد الجمید ابن همام شارح محمد امین، کمال الدین۔ تیسیر التحریر علی کتاب التحریر، مطبع، مصطفیٰ البابی، مصر ۱۳۵۰ھ، ج ۳، ص ۲۲
- (۴۵) النساء، ۲: ۵۹
- (۴۶) الجوزی، ابن قیم، شمس الدین ابو عبد اللہ۔ اعلام الموقعين عن رب العلمین (مترجمہ مولانا محمد جو نا گڑھی)، مکتبہ قدوسیہ، اردو بازار، لاہور، جولائی ۱۹۹۹ء، ج ۱، ص ۵۰
- (۴۷) الانبیاء، ۲۱: ۷
- (۴۸) النساء، ۲: ۶۵؛ الاحزاب، ۳۳: ۳۶
- (۴۹) الاحزاب، ۳۳: ۷
- (۵۰) الحشر، ۷: ۵۹
- (۵۱) الاحزاب، ۳۳: ۲
- (۵۲) صحیح بخاری و صحیح مسلم
- (۵۳) التوبہ، ۹: ۲۲
- (۵۴) الاحزاب، ۳۳: ۲۱
- (۵۵) النساء، ۲: ۸۰

- (۵۶) ابی عبد اللہ محمد بن عبد اللہ الحطیب عمری التبریزی، ولی الدین، امام، اشخ۔ ایضاً، حدیث نمبر: ۱۲۵، ص ۱۱۳
- (۵۷) ایضاً، ص ۲۹
- (۵۸) ایضاً، ص ۲۹
- (۵۹) العسقلانی، ابن حجر، احمد بن علی بن محمد۔ فتح الباری شرح صحیح البخاری، المطبعة السفیہ، قاهرہ، ۱۳۵۵ھ، ج ۱، ص ۲۹۰
- (۶۰) زاوی، الظاہر احمد۔ ترتیب القاموس المحيط، دار عالم الکتب، ریاض، سعودی عرب، ج ۱، ص ۱۲۵
- (۶۱) التوبہ، ۳۶: ۹
- (۶۲) صحیح البخاری، کتاب التفسیر، ج ۸، حدیث نمبر: ۲۶۲۲۔ ؛ صحیح بخاری، کتاب الطب، ج ۱، حدیث نمبر: ۵۷۰۔
- (۶۳) صحیح البخاری، کتاب المحاربين، حدیث: ۲۶۹۵
- (۶۴) ابو اسماعیل، عبد اللہ بن محمد الانصاری الھر وی۔ ذم الكلام وأهله، مشمولہ ویب سائٹ: المکتبۃ الوقفیہ، ج ۲، ص ۹۱
- <http://waqfeya.com/>
- (۶۵) ابی عبد اللہ محمد بن عبد اللہ الحطیب عمری التبریزی، ولی الدین، امام، اشخ۔ ایضاً، ص ۱۱۲
- (۶۶) صحیح البخاری کتاب المحاربين، حدیث: ۲۸۳۰
- (۶۷) ایمنی، محمد تقی۔ ایضاً، ص ۱۱۹؛ الجوزی، ابن قیم، شمس الدین ابو عبد اللہ۔ اعلام الموقعين عن رب العلمین۔
- (۶۸) ایضاً، ج ۱، ص ۵۸
- (۶۹) چشتی، مشتاق احمد، مولانا۔ مقام سُنّت، طبع، کتبہ، مہریہ، ملتان، ۲۰۰۷ء، ص ۲۷۱
- (۷۰) الغزالی، ابو حامد محمد بن محمد۔ المستصفی من علم الاصول، مطبع، مصطفیٰ محمد، مصر، ج ۱، ص ۹۵
- (۷۱) قیشری، مسلم بن حجاج۔ الصحیح مسلم۔ مطبع صحیح، مصر، ۱۳۳۲ھ، باب استیحباب تقبیل الحجراً السواد فیالظواف۔ حدیث نمبر: ۲۲۳۰
- (۷۲) احمد بن محمد بن حنبل۔ مسنیٰ احمد، مطبع، حیدریہ، بمبئی، ج ۱، ص ۱۳۷
- (۷۳) اس سے مراد یہ ہے کہ ایام حج میں حاجی پہلے عمرہ ادا کر کے احرام کھول دے اور دوبارہ آٹھ ذی الحجه کو احرام باندھے اور پھر حج ادا کرے
- (۷۴) الجوزی، ابن قیم، شمس الدین ابو عبد اللہ۔ ایضاً، ج ۱، ص ۵۶
- (۷۵) الحشر، ۵۹: ۷

- (٧٦) أبي عبدالله محمد بن عبد الله الخطيب عمري التبريزى، ولد الدين، امام، اشخـ. ايضاً ص ٣٨١
- (٧٧) الجوزى، ابن قيم، شمس الدين ابو عبداللهـ. ايضاً، ج ١، ص ٥٦
- (٧٨) امين، محمد تقىـ. ايضاً ص ١٢١
- (٧٩) ايضاً
- (٨٠) ايضاً
- (٨١) ايضاً
- (٨٢) الرازى، محمد بن عمر بن الحسنـ. المحسوب فى علم الاصول [تحقيق: طه جابر فياض العلوانى]، جامعة الامام محمد بن سعود الاسلامية، رياض، ج ٢، ص ٢٣
- (٨٣) الغزاوى، ابو حامد محمد بن محمدـ. مستشفى من علم الاصول، مطبخ، مصطفى محمد، مصرـ. ج ٢، ص ٣٨٢
- (٨٤) شوكانى، محمد بن علي بن محمدـ. ارشاد الفحول، مكتبة المصطفى البانى، قاهرهـ. ج ٢، ص ٢٧
- (٨٥) رحمانى، خالد سيف اللہ، مولاناـ. قاموس الفقه، مطبوعہ، زمزم پبلشرز، اردو بازار کراچی، اگست ٢٠٠٧ء، ج ١، ص ٣٢٦

